



सत्यमेव जयते

# The Gujarat Government Gazette

## EXTRAORDINARY

### [PUBLISHED BY AUTHORITY]

Vol. LXV ]

TUESDAY, MARCH 19, 2024 / PHALGUNA 30, 1945

Separate paging is given to each part of the supplement to the Central Gazette and Central Section in order that it may be filed as a separate compilation

## PART - I

### SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

હુકમ

ગુજરાત પોલીસ અધિનિયમ, ૧૯૫૧ ની કલમ-૩૩ (૧) (એન), ૩૩(૧)(ઓ) મુજબનો.

નં.પીઓએલ(૧)/વશી/૧૪૪૧-૫૧/૨૦૨૪.-તા.૨૧/૦૩/૨૦૨૪ થી તા.૨૬/૦૩/૨૦૨૪ દરમ્યાન ફાગણસુદ પૂનમ (હોળી-ધુળેટી) તહેવાર નિમિત્તે ડાકોરમાં આવેલ શ્રી રણછોડરાયજી મંદિરે ધાર્મિક લોકમેળો યોજનાર છે. આ દરમ્યાન ખૂબ જ મોટી સંખ્યામાં યાત્રાળુઓ પગપાળા, સંઘો, ભજન મંડળીઓ, શ્રદ્ધાળુઓ ડાકોર શહેરમાં શ્રી રણછોડરાયજી મંદિરમાં આવતા હોય છે. જેથી આ દરમ્યાન ડાકોર શહેર વિસ્તારમાં ખૂબ જ મોટી સંખ્યામાં નાગરિકો તથા વાહનો એકત્ર થતા હોઈ, ડાકોર શહેર વિસ્તારમાં ફટાકડા ફોડવામાં આવે તો આકસ્મિક આગ લાગવાના બનાવ બને તે નકારી શકાય નહીં તથા તે કારણોસર જાહેર જનતામાં ભાગદોડ કે નાસભાગ થાય તો મોટી સંખ્યામાં જાનહાનિના બનાવ બની શકે છે વધુમાં સદરહું સમયગાળા દરમ્યાન કાયદો અને વ્યવસ્થાની પરિસ્થિતિની જાળવણીમાં અગવડતા ન પડે તે હેતુ સર ડાકોર નગરપાલિકા હદ વિસ્તારમાં તા.૨૧/૦૩/૨૦૨૪થી તા.૨૬/૦૩/૨૦૨૪ સુધીના સમયગાળા દરમ્યાન ફટાકડા નહીં ફોડવા અંગેનું જાહેરનામું પ્રસિધ્ધ કરવા પોલીસ અધિક્ષકશ્રી, ખેડા-નડિયાદના પત્ર ક્રમાંક: એલઆઈબી/ડા.ફા.પૂનમ/જાહેરનામું/૩૨૭/૨૦૨૪ તા.૦૨/૦૩/૨૦૨૪થી અત્રે દરખાસ્ત કરેલ છે. પોલીસ અધિક્ષકશ્રી, ખેડા-નડિયાદની દરખાસ્ત પ્રવર્તમાન સંજોગોમાં ઉચિત અને આવશ્યક જણાય છે.

વાસ્તે હું, ભરત.જોષી, જી.એ.એસ અધિક જિલ્લા મેજિસ્ટ્રેટ, ખેડા-નડિયાદ ગુજરાત પોલીસ અધિનિયમ-૧૯૫૧ ની કલમ-૩૩(૧)(એન), ૩૩(૧)(ઓ)ની ઉપલબ્ધ જોગવાઈઓ નીચે મને મળેલ સત્તાની રૂઠ્ઠાએ હુકમ કરુ છું કે તા.૨૧/૦૩/૨૦૨૪ના સ.ક.૦૬.૦૦ કલાકથી તા.૨૬/૦૩/૨૦૨૪ ના ૨૪.૦૦કલાક સુધી ડાકોર નગરપાલિકા હદ વિસ્તારમાં સાર્વજનિક કે ખાનગી જગ્યાઓમાં કોઈપણ ઈસમ કે ઈસમોના સમુહ, પદયાત્રાળુઓ કે દર્શનાર્થીએ નીચે પ્રમાણેના નિયમોનું પાલન કરવા આથી ફરમાવું છું.

નિયમો : કોઈપણ વ્યક્તિ કે સંઘ કે પદયાત્રાળુઓના સમૂહ દ્વારા ફટાકડા ફોડી શકાશે નહીં.

વિસ્તાર : સમગ્ર ડાકોર નગરપાલિકા વિસ્તાર

શિક્ષા : આ હુકમનો ભંગ અથવા ઉલ્લંઘન કરનાર ગુજરાત પોલીસ અધિનિયમ ૧૯૫૧ની યથા પ્રસંગે કલમ-૧૩૧નીચે શિક્ષાને પાત્ર થશે.

આજ તા. ૧૧મી માર્ચ, ૨૦૨૪ના રોજ મારી સહી તથા સિક્કો કરી આપ્યો.

ભરત. જોષી,  
અધિક જિલ્લા મેજિસ્ટ્રેટ,  
ખેડા-નડિયાદ.

## હુકમ

ગુજરાત પોલીસ અધિનિયમ, ૧૯૫૧ની કલમ-૩૩(૧)(ખ) મુજબનો.

નં. પીઓએલ(૧)/વશી/૧૪૮૫ થી ૧૫૨૭/૨૦૨૪.— તા.૨૧/૦૩/૨૦૨૪ થી તા.૨૬/૦૩/૨૦૨૪ દરમિયાન ફાગણસુદ પૂનમ (હોળી-ધુળેટી) તહેવાર નિમિત્તે ડાકોરમાં આવેલ શ્રી રણછોડરાયજી મંદિરે ધાર્મિક લોકમેળો યોજાનાર છે. આ મેળામાં અમદાવાદ, ખેડા, આણંદ, પંચમહાલ, વડોદરા જેવા જિલ્લામાંથી મોટી સંખ્યામાં યાત્રાળુઓ પગપાળા દર્શનાર્થે આવતાં હોય છે. જેથી પદયાત્રી રોડ ઉપર વાહનોની અવર-જવર ચાલુ રહે તો અકસ્માત અને જાનહાનિનાં બનાવો બને તે શક્યતા નકારી શકાય નહીં. જેથી પદયાત્રીકોની સલામતીને ધ્યાનમાં રાખીને નીચે મુજબના માર્ગો ઉપર તા.૧૯/૦૩/૨૦૨૪ થી તા.૨૬/૦૩/૨૦૨૪ સુધી તમામ પ્રકારના વાહનોની અવર-જવર ઉપર પ્રતિબંધ મુકવા માટે જાહેરનામું પ્રસિધ્ધ કરવા પોલીસ અધિક્ષકશ્રી, ખેડા-નડિયાદના પત્ર ક્રમાંક: એલઆઈબી/એચએ/ડાકોર બંદો/૩૪૧/૨૦૨૪ તા.૦૨/૦૩/૨૦૨૪થી અત્રે દરખાસ્ત કરેલ છે. પોલીસ અધિક્ષકશ્રી, ખેડા-નડિયાદની દરખાસ્ત પ્રવર્તમાન સંજોગોમાં ઉચિત અને આવશ્યક જણાય છે.

વાસ્તે હું, ભરત.જોષી, જી.એ.એસ., અધિક જિલ્લા મેજિસ્ટ્રેટ, ખેડા જિલ્લો, નડીઆદ ગુજરાત પોલીસ અધિનિયમ-૧૯૫૧ ની કલમ-૩૩(૧)(ખ)થી મને મળેલ સત્તાની રૂઠંએ તા.૧૯/૦૩/૨૦૨૪, સ.ક.૦૬-૦૦ થી તા.૨૬/૦૩/૨૦૨૪ ક.૨૪-૦૦ સુધીના સમય દરમિયાન નીચે જણાવેલ (એ) મુજબના જાહેરમાર્ગો ઉપર વાહન વ્યવહાર પસાર થવા ઉપર પ્રતિબંધ મુકવા અને (બી) માં જણાવ્યા મુજબના જાહેરમાર્ગો ઉપર થઈ વાહનવ્યવહાર પસાર થવા માટેના વૈકલ્પિક રૂટોનો ઉપયોગ કરવા સંબંધે નીચેની વિગતે પ્રતિબંધ ફરમાવું છું.

(એ) વાહન વ્યવહાર માટે પ્રતિબંધ મુકવાના જાહેર માર્ગો:-

- ૧) રાસ્કા પોટા હટ કેનાલ(અમદાવાદ રોડ)થી મહેમદાવાદ, ખાત્રજ ચોકડી, મહુધા ચોકડી, અલીશા ચોકડી, ગાયોના વાડા ડાકોર, મહુધા ટી-પોઈન્ટ ડાકોર સુધી જતો-આવતો તમામ વાહન વ્યવહાર.
- ૨) ખેડા ચોકડી થી ખાત્રજ ચોકડી તરફ જતા વાહનો.
- ૩) નડીઆદ કમળા ચોકડીથી ખાત્રજ ચોકડી થઈ મહેમદાવાદ અને અમદાવાદ તરફ જતો તમામ વાહન વ્યવહાર.
- ૪) નડીઆદ થી ડાકોર રોડ, સલુણ થઈ ડાકોર તરફ જતા તમામ મોટા વાહનો.
- ૫) નડીઆદ બિલોદરા જેલ ચોકડીથી મહુધા થઈ કઠલાલ, કપડવંજ તરફ જતા મોટા વાહનો.
- ૬) કઠલાલ ચોકડી થી મહુધા ચોકડી થઈ નડીઆદ, મહેમદાવાદ તરફ આવતા તમામ મોટા વાહનો.
- ૭) લાડવેલ ચોકડી થી ડાકોર તરફ આવતા તમામ મોટા વાહનો.
- ૮) અમદાવાદ-ઈન્દોર રોડ ઉપર કઠલાલ તાલુકાના સીતાપુર પાટીયાથી મહીસા થઈ અલીશા ચોકડી તરફથી આવતા મોટા વાહનો.
- ૯) સેવાલીયા તરફ થી ડાકોર તરફ આવતા તમામ મોટા વાહનો.
- ૧૦) અંબાવ રેલ્વે ફાટક થી ગળતેશ્વર બ્રિજ થઈ સાવલી તરફ જતો તમામ વાહન વ્યવહાર.
- ૧૧) સાવલી થી ગળતેશ્વર બ્રિજ થઈ, અંબાવ થઈ ડાકોર તરફ આવતો તમામ વાહન વ્યવહાર.

(બી) ઉપરોક્ત જાહેર માર્ગો ઉપરનો વાહન વ્યવહાર બંધ થતાં વાહન વ્યવહાર પસાર થવા માટેના વૈકલ્પિક માર્ગો:-

- ૧) રાસ્કા પોટા હટ કેનાલ(અમદાવાદ રોડ)થી મહેમદાવાદ, ખાત્રજ ચોકડી, મહુધા ચોકડી, અલીશા ચોકડી, ગાયોનાવાડા, મહુધા ટી-પોઈન્ટ ડાકોર તરફ આવતો વાહન વ્યવહાર:-રાસ્કા પોટા હટથી ડાયવર્ટ કરી અમદાવાદ ગ્રામ્ય જિલ્લાના હીરાપુરા ચોકડી થઈ આગળ જશે, તેજ રીતે મહુધા-ટી પોઈન્ટ ડાકોર થી અલીશા, મહુધા, મહેમદાવાદ, ખાત્રજ ચોકડી, રાસ્કા પોટા હટ તરફ આવતો તમામ વાહન વ્યવહાર મહુધા-ટી પોઈન્ટ ડાકોર થી લાડવેલ ચોકડી થઈ આગળ જશે.
- ૨) ખેડા ચોકડી થી ખાત્રજ ચોકડી મહેમદાવાદ-ખાત્રજ ચોકડી તરફ જતા વાહનો:- ને.હા.નં.૮ થઈ આગળ જઈ શકશે.
- ૩) નડીઆદ કમળા ચોકડીથી ખાત્રજ ચોકડી થઈ મહેમદાવાદ, અમદાવાદ તરફ જતા મોટા વાહનો:- નડીઆદ શહેર મીલ રોડ, રેલ્વે ઓવરબ્રિજ, મીશન રોડ, ડભાણ ચોકડી ને.હા.નં.૮ અથવા એક્સપ્રેસ-વે થઈ આગળ જશે.

- ૪) નડીઆદ થી સલુણ થઈ ડાકોર તરફ જતા વાહનો:- નડીઆદ ચકલાસી ભાગોળથી ડાયવર્ટ કરી કોલેજ રોડ થઈ ને.હા.નં.૮ ઉપર થઈ આગળ જશે.
- ૫) નડીઆદ બિલોદરા જેલ ચોકડી થી મહુધા થઈ કઠલાલ, કપડવંજ તરફ જતા મોટા વાહનો:- ડભાણ ને.હા.નં.૮ અથવા એક્સપ્રેસ-વે થઈ આગળ જઈ શકશે.
- ૬) કઠલાલ ચોકડીથી મહુધા ચોકડી થઈ નડીઆદ, મહેમદાવાદ તરફ આવતા મોટા વાહનો:- કઠલાલ ચોકડી થઈ લાડવેલ ચોકડી અથવા અમદાવાદ તરફના રોડ ઉપર થઈ આગળ જશે.
- ૭) લાડવેલ ચોકડી થી ડાકોર તરફ આવતા મોટા વાહનો:- લાડવેલ ચોકડીથી ડાયવર્ટ કરી ફાગવેલ થઈ આગળ જશે.
- ૮) અમદાવાદ-ઈન્દોર રોડ ઉપર કઠલાલ તાલુકાના સીતાપુરા પાટીયા થી મહીસા થઈ અલીણા ચોકડી તરફ થી આવતા મોટા વાહનો:- કઠલાલ ચોકડી તથા લાડવેલ ચોકડી થઈ આગળ જશે.
- ૯) સેવાલીયા થી ડાકોર તરફ આવતા વાહનો:- સેવાલીયા ટી પોઈન્ટ થી ડાયવર્ટ કરી આગળ જશે.
- ૧૦) અંબાવ રેલ્વે ફાટક થી ગળતેશ્વર બ્રિજ થી સાવલી તરફ જતો તમામ વાહન વ્યવહાર:- અંબાવ રેલ્વે ફાટક થી સેવાલીયા, ટીમ્બા, ઉદલપુર ચોકડી થઈ આગળ તરફ જશે.
- ૧૧) સાવલી થી ગળતેશ્વર બ્રિજ થઈ, અંબાવ થઈ ડાકોર તરફ આવતા વાહનો:- અંબાવથી ડાયવર્ટ કરી સેવાલીયા તરફ આગળ જશે.

**અપવાદ:-** સરકારી વાહનો, ફાયર બ્રિગેડના વાહનો, એમ્બ્યુલન્સ વાનને લાગુ પડશે નહીં.

**શિક્ષા :-** આ હુકમનો ભંગ અથવા ઉલ્લંઘન કરનાર ઈસમ ગુજરાત પોલીસ અધિનિયમ, ૧૯૫૧ની કલમ-૧૩૧ હેઠળ શિક્ષાને પાત્ર થશે.

આજ તારીખ ૧૧મી માર્ચ, ૨૦૨૪ના રોજ મારી સહી તથા કચેરીનો સિક્કો કરી આપ્યો.

ભરત જોષી,  
અધિક જિલ્લા મેજિસ્ટ્રેટ,  
ખેડા-નડિયાદ.

હુકમ

**ગુજરાત પોલીસ અધિનિયમ, ૧૯૫૧ ની કલમ-૩૩(૧)(ખ) મુજબનો હુકમ**

નં.પીઓએલ(૧)/૧૪૫૨-૮૪/૨૦૨૪.-તા.૨૧/૦૩/૨૦૨૪ થી તા.૨૬/૦૩/૨૦૨૪ દરમિયાન ફાગણસુદ પૂનમ (હોળી-ધુળેટી) તહેવાર નિમિત્તે ડાકોરમાં આવેલ શ્રી રણછોડરાયજી મંદિરે ધાર્મિક લોકમેળો યોજનાર છે. આ મેળામાં ગુજરાત રાજ્યમાંથી મોટી સંખ્યામાં યાત્રાળુઓ આવતા હોવાથી કાયદો અને વ્યવસ્થાની પરિસ્થિતિ જળવાઈ રહે તેમજ યાત્રાળુઓની સલામતી અને ટ્રાફિક જામનો પ્રશ્નો ઉપસ્થિતિ ના થાય અને વાહન અકસ્માતના બનાવ ન બને તે હેતુથી તા.૨૧/૦૩/૨૦૨૪ થી તા.૨૫/૦૩/૨૦૨૪ દરમિયાન ડાકોર શહેર વિસ્તારમાં નીચે જણાવ્યા મુજબના માર્ગો ઉપર વાહનોની અવર-જવર ઉપર પ્રતિબંધ મુકવા જાહેરનામું પ્રસિધ્ધ કરવા પોલીસ અધિક્ષકશ્રી, ખેડા-નડિયાદના પત્ર ક્રમાંક: એલઆઈબી/ડાકોર બંદો/જાહેરનામું/૩૫૧/૨૦૨૪ તા.૦૨/૦૩/૨૦૨૪ થી અત્રે દરખાસ્ત કરેલ છે. પોલીસ અધિક્ષકશ્રી, ખેડા-નડિયાદની દરખાસ્ત પ્રવર્તમાન સંજોગોમાં ઉચિત અને આવશ્યક જણાય છે.

વાસ્તે હું ભરત જોષી, જી.એ.એસ., અધિક જિલ્લા મેજિસ્ટ્રેટ, ખેડા જિલ્લો, નડિઆદ ગુજરાત પોલીસ અધિનિયમ, ૧૯૫૧ ની કલમ-૩૩(૧) (ખ) થી મને મળેલ સત્તાની રૂઠીએ તા.૨૧/૦૩/૨૦૨૪ સ.ક.૦૬-૦૦ થી તા.૨૫/૦૩/૨૦૨૪ ક.૨૪-૦૦ સુધીના સમય દરમિયાન નીચે જણાવેલ ડાકોર શહેરના માર્ગો ઉપર વાહન વ્યવહાર પસાર થવા ઉપર પ્રતિબંધ ફરમાવું છું.

(એ) ડાકોર શહેરના માર્ગો ઉપર વાહન વ્યવહાર માટે પ્રતિબંધ મુકવાના જાહેર માર્ગો:-

૧) એ.જી.શાહ પેટ્રોલપંપથી મુખ્ય રોડ થઈ વૃંદાવન સોસાયટી તરફ જતો માર્ગ

૨) ગુર્જરી ઓકટ્રોય નાકાથી ગણેશ સીનેમા થઈ મંદિર તરફ જતો માર્ગ

- ૩) ટ્રાફીક સર્કલ, ત્રણ દરવાજાથી મંદિર તરફ જતો માર્ગ
- ૪) ડોન બોસ્કો હાઈસ્કૂલથી નાની ભાગોળ થઈ મંદિર તરફ જતો માર્ગ
- ૫) રણછોડપુરા પાટીયાથી ડાકોર શહેર તરફ જતો માર્ગ
- ૬) ગાયોના વાડાથી ડાકોર શહેર તરફ જતો માર્ગ
- ૭) વેલકમ પાટીયાથી મંદિર તરફ જતો માર્ગ

#### અપવાદ

સરકારી વાહનો, ફાયર બિગ્રેડના વાહનો, એમ્બ્યુલન્સ વાનને લાગુ પડશે નહીં.

#### શિક્ષા

આ હુકમનો ભંગ અથવા ઉલ્લંઘન કરનાર ઈસમ ગુજરાત પોલીસ અધિનિયમ, ૧૯૫૧ની કલમ-૧૩૧ હેઠળ શિક્ષાને પાત્ર થશે.

આજ તા.૧૧/૦૩/૨૦૨૪ ના રોજ મારી સહી તથા કચેરીનો સિકકો કરી આપ્યો.

ભરત જોષી,  
અધિક જિલ્લા મેજિસ્ટ્રેટ,  
ખેડા-નડિયાદ.

#### હુકમ

ગુજરાત પોલીસ અધિનિયમ, ૧૯૫૧ ની કલમ-૩૩(૧)(એન), ૩૩(૧) (ઓ) મુજબનો હુકમ

નં.પીઓએલ(૧)/વશી/૧૫૩૩-૪૨/૨૦૨૪.-તા.૨૧/૦૩/૨૦૨૪ થી તા.૨૬/૦૩/૨૦૨૪ દરમિયાન ફાગણસુદ પૂનમ (હોળી-ધુળેટી) તહેવાર નિમિત્તે ડાકોરમાં આવેલ શ્રી રણછોડરાયજી મંદિરે ધાર્મિક લોકમેળો યોજનાર છે. આ મેળામાં દર્શને આવતા યાત્રાળુઓ, ઘણા સંઘો, પદયાત્રિઓ તેમની સાથે ઢોલ લઈ દર્શનાર્થે આવતા હોય છે. અને તેઓ ગમે ત્યાં રોડ ઉપર, આડબંધમાં અને મંદિર પરિસરમાં ઢોલ વગાડતા હોવાથી ખુબ જ ઘોંઘાટ થાય છે. વાતાવરણ ડહોળાય છે અને ઢોલની ધ્વનિને કારણે પદયાત્રિઓ એકત્રિતા થઈ ભીડ કરતા હોય છે. જેના કારણે અરાજકતા ફેલાય તો ભાગદોડના બનાવો બનવાની શક્યાતાઓ નકારી શકાય નહીં તથા ઢોલ વગાડવાથી વધુ અવાજ (ઘોંઘાટ/ધ્વનિ પ્રદૂષણ) થવાથી લાઉડ સ્પીકર, વાયરલેસસેટ અને વોકી-ટોકી સેટનો અવાજ સાંભળવામાં અને પોલીસ બંદોબસ્ત જાળવવામાં ઘણીજ અગવડતા પડતી હોય છે. પબ્લિક એડ્રેસ સિસ્ટમ પરથી કરાતી અગત્યની જાહેરાતો તથા અપાતી સૂચનાઓ પણ શ્રદ્ધાળુઓ સાંભળી શકતા નથી વધુમાં શ્રી રણછોડરાયજી મંદિર સુપ્રસિધ્ધ યાત્રાધામ હોય અને હાલની દેશ અને રાજ્યની પરિસ્થિતિને ધ્યાને રાખી કોઈ ત્રાસવાદી ઈસમો ઢોલમાં કોઈ પદાર્થ લઈને મોટી જાનહાનિ સર્જે તેવી શક્યતાઓ નકારી શકાય નહીં. જેથી હાલની પરિસ્થિતિને ધ્યાને રાખી કાયદો અને વ્યવસ્થાની જાળવણીમાં સરળતા રહે તેમજ મંદિર સુરક્ષા, યાત્રાળુઓની સલામતિ ધ્યાને રાખી ડાકોર નગરપાલિકા હદ વિસ્તારમાં તા.૨૧/૩/૨૦૨૪ થી તા.૨૬/૩/૨૦૨૪ સુધીના સમયગાળા દરમિયાન કોઈ પણ વ્યક્તિ અથવા યાત્રાળુઓ ધ્વારા ઢોલ વગાડી અવાજ(ઘોંઘટ) કરવા તેમજ ઢોલ સાથે નહીં રાખવા ઉપર પ્રતિબંધ અંગેનું જાહેરનામું પ્રસિધ્ધ કરવા પોલીસ અધિક્ષકશ્રી, ખેડા-નડિયાદના પત્ર ક્રમાંક:એલઆઈબી/ડાકોર પુનમ/ઢોલ જા.નામુ/૩૩૧/૨૦૨૪ તા.૦૧/૦૩/૨૦૨૪થી અત્રે દરખાસ્ત કરેલ છે. પોલીસ અધિક્ષકશ્રી, ખેડા-નડિયાદની પ્રવર્તમાન સંજોગોમાં ઉચિત અને આવશ્યક જણાય છે.

વાસ્તે હું ભરત જોષી, જી.એ.એસ., અધિક જિલ્લા મેજિસ્ટ્રેટ, ખેડા જિલ્લો, નડિયાદ ગુજરાત પોલીસ અધિનિયમ, ૧૯૫૧ ની કલમ-૩૩(૧) (એન), ૩૩(૧) (ઓ)ની ઉપલબ્ધ જોગવાઈઓ નીચે મને મળેલ સત્તાની રૂઈએ હુકમ કરુ છું કે તા.૨૧/૦૩/૨૦૨૪ના સવારના ૬.૦૦ કલાકથી તા.૨૬/૦૩/૨૦૨૪ ના ૨૪.૦૦ કલાક સુધી ડાકોર નગરપાલિકા હદ વિસ્તારમાં સાર્વજનિક કે ખાનગી જગ્યાઓમાં કોઈપણ ઈસમ કે ઈસમોના સમૂહ, પદયાત્રાળુઓ કે દર્શનાર્થિઓ નીચે પ્રમાણેના નિયમોનું પાલન કરવા આથી ફરમાવુ છું.

#### નિયમો

કોઈપણ વ્યક્તિ કે સંઘ કે પદયાત્રાળુઓના સમૂહ ધ્વારા ઢોલ સાથે રાખી શકાશે નહીં તેમજ ઢોલ વગાડી અવાજ (ઘોંઘાટ) કરી શકાશે નહીં.

## વિસ્તાર

સમગ્ર ડાકોર નગરપાલિકા વિસ્તાર

## શિક્ષા

આ હુકમનો ભંગ અથવા ઉલ્લંઘન કરનાર ઈસમ ગુજરાત પોલીસ અધિનિયમ, ૧૯૫૧ની યથા પ્રસંગે કલમ-૧૩૧ હેઠળ શિક્ષાને પાત્ર થશે.

આજ તા.૧૨/૦૩/૨૦૨૪ ના રોજ મારી સહી તથા સિક્કો કરી આપ્યો.

ભરત જોષી,  
અધિક જિલ્લા મેજિસ્ટ્રેટ,  
ખેડા-નડીઆદ.

## હુકમ

ગુજરાત પોલીસ અધિનિયમ, ૧૯૫૧ ની કલમ-૩૩(૧)(એસ), અન્વયેનો હુકમ

નં.પીઓએલ(૩)/૧૧/૨૦૬-૨૧૪/૨૦૨૪:-સેક્રેટરીશ્રી, આમસરણ રાયફલ એડવેન્ચર એકેડમી, આમસરણ તા.મહેમદાવાદએ તેઓનીતા.૦૩/૦૧/૨૦૨૪ની અરજીથી તેઓની રેન્જ ખાતે વર્ષ દરમ્યાન અનેક સ્પર્ધાઓ જેવી કે ખેડા ડીસ્ટ્રીક્ટ શુટીંગ ચેમ્પિયનશીપ, અમદાવાદ ડીસ્ટ્રીક્ટ શુટીંગ ચેમ્પિયનશીપ, ગુજરાત સ્ટેટની વિવિધ શુટીંગ ચેમ્પિયનશીપ તેમજ ગુજરાત સરકારના ખેલમહાકુંભ અંતર્ગત રમાતી શુટીંગ સ્પર્ધાઓનું પણ આયોજન આ રેન્જ ખાતે થાય છે. જેથી આગામી ત્રણ વર્ષો સુધી એકેડમીની રેન્જ અને તેની આજુબાજુના વિસ્તારમાં માનવીય અને પશુની હેરફેર પર પ્રતિબંધ મુકવા માટે જરૂરી જાહેરનામું પ્રસિધ્ધ કરવા વિનંતી કરેલ છે. આ હકીકતે ફાયરિંગ પ્રેક્ટીસ દરમ્યાન કોઈ જીવ ને જાનહાની ન થાય તેમજ અનિચ્છનીય બનાવ ન બને તે માટે સાવચેતીના પગલા રૂપે ફાયરિંગ રેન્જની આસપાસના વિસ્તારમાં માણસ તથા ઢોરની પ્રવેશબંધી જાહેર કરવાની થાય છે.

વાસ્તે હું ભરત જોષી, જી.એ.એસ., અધિક જિલ્લા મેજિસ્ટ્રેટ, ખેડા, નડીઆદ ગુજરાત પોલીસ અધિનિયમ, ૧૯૫૧ ની કલમ-૩૩(૧)(એસ)થી મને મળેલ સત્તાની રૂઈએ, આમસરણ તા.મહેમદાવાદ ખાતેની ફાયરિંગ બટના ફાયરિંગ રેન્જના વિસ્તારની ૫૦૦ મીટરની ત્રિજ્યામાં તા.૦૧/૦૩/૨૦૨૪ થી તા.૩૧/૦૮/૨૦૨૪ સુધી (બન્ને દિવસો સુધ્ધાંત) રમાનારી શુટીંગ સ્પર્ધાઓ માટે ફાયરિંગ પ્રેક્ટીસ દરમ્યાન મનુષ્યોની પોનાની તથા જાનવરો સાથેની અવર-જવર તેમજ જાનવરો ફરતા છુટા મુકવાના કૃત્યો અને જાહેર ઉપયોગ માટે આથી પ્રતિબંધ ફરમાવું છું.

સદરહું પ્રેક્ટીસ દરમ્યાન જાહેર જનતાએ ફાયરિંગ રેન્જમાં વિના પરવાનગીએ પ્રવેશ કરવો કે કરાવવો નહી તથા પોતાના આશ્રિત પશુઓને સ્થળથી દુર રાખવા તથા સદરહું જગ્યાએ પશુઓ અવર-જવર ન કરે તેની તકેદારી રાખવી ફાયરિંગની પ્રેક્ટીસ દરમ્યાન બહારના કોઈ માણસો, પશુ વગેરે પ્રવેશે નહી તેની તકેદારી રૂપે સેક્રેટરીશ્રી, આમસરણ રાયફલ એડવેન્ચર એકેડમી, આમસરણ તા.મહેમદાવાદએ વ્યવસ્થા ફાયરિંગ કેમ્પની આજુ બાજુના વિસ્તારમાં રાખવાની રહેશે.

## શિક્ષા

આ હુકમનો ભંગ અથવા ઉલ્લંઘન કરનાર ઈસમ ગુજરાત પોલીસ અધિનિયમ, ૧૯૫૧ની કલમ-૧૩૧ હેઠળ શિક્ષાને પાત્ર થશે.

આજ તા.૨૮/૦૨/૨૦૨૪ ના રોજ મારી સહી તથા સિક્કો કરી આપ્યો.

ભરત જોષી,  
અધિક જિલ્લા મેજિસ્ટ્રેટ,  
ખેડા-નડીઆદ.

